



हिंदी अखबारों में बेहतर विकल्प

प्रभात खबर

अखबार नहीं आंदोलन

एसपीएस-मणि समूह ने रखी फोर स्टार होटल की आधारशिला



शिलान्यास करते मंत्री अशोक भट्टाचार्य व अन्य.

सिलीगुड़ी : देश की जानी मानी निवेश संस्था एसपीएस व मणि ग्रुप ने संयुक्त रूप से रविवार को सिलीगुड़ी में एक अत्याधुनिक फोर स्टार होटल की आधारशिला रखी. इसका शिलान्यास राज्य के नगर विकास मंत्री अशोक भट्टाचार्य ने किया. होटल शिलान्यास समारोह को संबोधित करते हुए उन्होंने कहा कि सिलीगुड़ी में अत्याधुनिक होटल तैयार करने की सलाह इस समूह को दी गयी थी. उन्होंने कहा कि सिलीगुड़ी में परिवर्तन का दौर चल रहा है. यह शुभ संकेत है. एसपीएस समूह के चेयरमैन विपिन बोहरा ने कहा कि सिलीगुड़ी में सभी सुविधाओं से लैस अत्याधुनिक होटल जरूरी था. उन्होंने कहा कि सिलीगुड़ी पूर्वोत्तर भारत का गेटवे है. इसे देखते हुए यहां होटल खोलने का निर्णय लिया गया. उन्होंने कहा कि 50 से 80 करोड़ का यह प्रोजेक्ट दो से दार्ई वर्ष में पूरा करने का लक्ष्य रखा गया है. उन्होंने कहा कि होटल में एक सौ आधुनिक कमरों के साथ ही कानफरेंस हॉल, स्वीमिंग पूल व जिमनेजियम आदि की सुविधाएं उपलब्ध रहेंगी. इस मौके पर राज्य सभा सांसद समन पाठक, सिलीगुड़ी के उपमेयर नाटू पाल, एमआइसी संजय पाठक व मणि समूह के सीईओ संजय झुनझुनवाला समेत अन्य लोग भी उपस्थित थे.